

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ವೇಂಕಟಾಧ್ವರಿ ಕೃತಂ

|| ಶ್ರೀ ರಾಘವ-ಯಾದವೀಯಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ರಾಘವ-ಯಾದವೀಯಂ ॥

ಕಿಂಚಿತ್ಸಂಚಿಂತಯೋಗೋಪೀಕಿಲಕಿಂಚಿತವಂಚಿತಂ |

ಅಂಚಿತಂ ಜ್ಯೋತಿರಮರೈರಂಜನಾದ್ರಾವದಂಚಿತಂ ||

ಭದ್ರೋಲ್ಲಾಸಂಭಾಸ್ಯರಾಪತ್ಯವಾಹಿ

ನ್ಯಂತರ್ದೀವ್ಯನ್ನಸ್ತಪೈರ್ಯುಂಗ್ರಬಾಣಃ |

ನಾಥೋಽಹಲ್ಯಾನಂದಹೇತುಃ ಪ್ರದತ್ತಾಂ

ರಾಜೀವಾಕ್ಷೋ ರಾಘವೋ ಯಾದವೋ ವಾ ||

ಅನುವರ್ಣಿತರಾಮಕೃಷ್ಣವೃತ್ತೇ-

ರನುಲೋಮಪ್ರತಿಲೋಮವಾಚನಾಭ್ಯಾಂ |

ಕೃತಿಮುಲ್ಲಸಿತಾಂ ವಿಧಾಯ ಪದ್ಯೈಃ

ವಿವೃಣೋತಿ ಸ್ವಯಮೇವ ವೇಂಕಟಾಯಃ ||

ವಂದೇಽಹಂ ದೇವಂ ತಂ ಶ್ರೀತಂ ರಂತಾರಂ ಕಾಲಂ ಭಾಸಾ ಯಃ |

ರಾವೋ ರಾಮಾಧೀರಾಪ್ಯುಗೋ ಲೀಲಾಮಾರಾಯೋಧ್ಯೇ ವಾಸೇ || ೧ ||

ಸೇವಾಧ್ಯೇಯೋ ರಾಮಾಲಾಲೀ ಗೋಪ್ಯಾರಾಧೀ ಮಾರಾವೋರಾಃ |

ಯಸ್ಸಾಭಾಲಂಕಾರಂ ತಾರಂ ತಂ ಶ್ರೀತಂ ವಂದೇಽಹಂ ದೇವಂ || ೧ ||

ಸಾಕೇತಾಖ್ಯಾ ಜ್ಯಾಯಾಮಾಸೀದ್ಯಾವಿಪ್ರಾದಿಪ್ತಾರ್ಯಾಧಾರಾ |

ಪೂರಾಜೀತಾದೇವಾದ್ಯಾವಿಶ್ವಾಸಾಗ್ಯಾಸಾವಾಶಾರಾವಾ || ೨ ||

ವಾರಾಶಾವಾಸಾಗ್ಯಾ ಸಾಶ್ವಾವಿದ್ಯಾವಾದೇತಾಜೀರಾಪೂಃ |

ರಾಧಾರ್ಯಾಪ್ತಾ ದೀಪ್ರಾವಿದ್ಯಾಸೀಮಾಯಾಜ್ಯಾಖ್ಯಾತಾಕೇಸಾ || ೨ ||

ಕಾಮಭಾರಸ್ಥ್ಯ ಲಸಾರಶ್ರೀಸೌಧಾಸೌಘನವಾಪಿಕಾ |  
ಸಾರಸಾರವಪೀನಾಸರಾಗಾಕಾರಸುಭೂರಿಭೂಃ || ೩ ||

ಭೂರಿಭೂಸುರಕಾಗಾರಾಸನಾಪೀವರಸಾರಸಾ |  
ಕಾಪಿವಾನಘಸೌಧಾಸೌ ಶ್ರೀರಸಾಲಸ್ಥಭಾಮಕಾ || ೩ ||

ರಾಮಧಾಮಸಮಾನೇನಮಾಗೋರೋಧನಮಾಸತಾಂ |  
ನಾಮಹಾಮಕ್ಷರರಸಂ ತಾರಾಭಾಸ್ತು ನ ವೇದ ಯಾ || ೪ ||

ಯಾದವೇನಸ್ತು ಭಾರಾತಾಸಂರರಕ್ಷಮಹಾಮನಾಃ |  
ತಾಂ ಸಮಾನಧರೋಗೋಮಾನನೇಮಾಸಮಧಾಮರಾಃ || ೪ ||

ಯೌ ಗಾಧೇಯೋ ಯೋಗೀ ರಾಗೀ ವೈತಾನೇ ಸೌಮ್ಯೇ ಸೌಖ್ಯೇಸೌ |  
ತಂ ಖ್ಯಾತಂ ಶೀತಂ ಸ್ಥೀತಂ ಭೀಮಾನಾಮಾಶ್ರೀಹಾತಾ ತ್ರಾತಂ || ೫ ||

ತಂ ತ್ರಾತಾಹಾಶ್ರೀಮಾನಾಮಾಭೀತಂ ಸ್ಥೀತಂ ಶೀತಂ ಖ್ಯಾತಂ |  
ಸೌಖ್ಯೇ ಸೌಮ್ಯೇಸೌ ನೇತಾ ವೈ ಗೀರಾಗೀಯೋ ಯೋಧೇಗಾಯೌ || ೫ ||

ಮಾರಮಂ ಸುಕುಮಾರಾಭಂ ರಸಾಜಾಪನ್ಯತಾಶ್ರಿತಂ |  
ಕಾವಿರಾಮದಲಾಪಾಗೋಸಮಾವಾಮತರಾನತೇ || ೬ ||

ತೇನ ರಾತಮವಾಮಾಸ ಗೋಪಾಲಾದಮರಾವಿಕಾ |  
ತಂ ಶ್ರಿತಾನೃಪಜಾಸಾರಭಂ ರಾಮಾಕುಸುಮಂ ರಮಾ || ೬ ||

ರಾಮನಾಮಾ ಸದಾ ಖೇದಭಾವೇ ದಯಾ-  
ವಾನತಾಪೀನತೇಜಾರಿಪಾವಾನತೇ |  
ಕಾದಿಮೋದಾಸಹಾತಾಸ್ವಭಾಸಾರಸಾ-  
ಮೇಸುಗೋರೇಣುಕಾಗಾತ್ರಜೇ ಭೂರುಮೇ || ೭ ||

ಮೇರುಭೂಜೇತ್ರಗಾಕಾಣುರೇಗೋಸುಮೇ-  
ಸಾರಸಾ ಭಾಸ್ವತಾಹಾಸದಾಮೋದಿಕಾ |

ತೇನ ವಾ ಪಾರಿಜಾತೇನ ಪೀತಾ ನವಾ  
ಯಾದವೇ ಭಾದಖೇದಾಸಮಾನಾಮರಾ || ೭ ||

ಸಾರಸಾಸಮಧಾತಾಕ್ಷಿಭೂಮ್ನಾಧಾಮಸು ಸೀತಯಾ |  
ಸಾಧ್ವಸಾವಿಹರೇಮೇಕ್ಷೇಮ್ಯರಮಾಸುರಸಾರಹಾ || ೮ ||

ಹಾರಸಾರಸುಮಾರಮ್ಯಕ್ಷೇಮೇರೇಹವಿಸಾಧ್ವಸಾ |  
ಯಾತಸೀಸುಮಧಾಮ್ನಾಭೂಕ್ಷಿತಾಧಾಮಸಸಾರಸಾ || ೮ ||

ಸಾಗಸಾಭರತಾಯೇಭಮಾಭಾತಾಮನ್ಯುಮತ್ತಯಾ |  
ಸಾತ್ರಮಧ್ಯಮಯಾತಾಪೇಪೋತಾಯಾಧಿಗತಾರಸಾ || ೯ ||

ಸಾರತಾಗಧಿಯಾತಾಪೋಪೇತಾಯಾಮಧ್ಯಮತ್ರಸಾ |  
ಯಾತ್ತಮನ್ಯುಮತಾಭಾಮಾ ಭಯೇತಾರಭಸಾಗಸಾ || ೯ ||

ತಾನವಾದಪಕೋಮಾಭಾರಾಮೇಕಾನನದಾಸಸಾ |  
ಯಾಲತಾವೃದ್ಧಸೇವಾಕಾಕೈಕೇಯೀಮಹದಾಹಹ || ೧೦ ||

ಹಹದಾಹಮಯೀಕೇಕೈಕಾವಾಸೇದ್ಧವೃತಾಲಯಾ |  
ಸಾಸದಾನನಕಾಮೇರಾಭಾಮಾಕೋಪದವಾನತಾ || ೧೦ ||

ವರಮಾನದಸತ್ಯಾಸಹ್ರೀತಪಿತ್ರಾದರಾದಹೋ |  
ಭಾಸ್ವರಸ್ಥಿರಧೀರೋಪಹಾರೋರಾವನಗಾಮ್ಯಸೌ || ೧೧ ||

ಸೌಮ್ಯಗಾನವರಾರೋಹಾಪರೋಧೀರಸ್ಥಿರಸ್ವಭಾಃ |  
ಹೋದರಾದತ್ರಾಪಿತಹ್ರೀಸತ್ಯಾಸದನಮಾರವಾ || ೧೧ ||

ಯಾನಯಾನಘಧೀತಾದಾ ರಸಾಯಾಸ್ತನಯಾದವೇ |  
ಸಾಗತಾಹಿವಿಯಾತಾಹ್ರೀಸತಾಪಾನಕಿಲೋನಭಾ || ೧೨ ||

ಭಾನಲೋಕಿನಪಾತಾಸಹ್ರೀತಾಯಾವಿಹಿತಾಗಸಾ |  
ವೇದಯಾನಸ್ತಯಾಸಾರದಾತಾಧೀಘನಯಾನಯಾ || ೧೨ ||

ರಾಗಿರಾಧುತಿಗರ್ವಾದಾರದಾಹೋಮಹಸಾಹಹ |  
ಯಾನಗಾತಭರದ್ವಾ ಜಮಾಯಾಸೀದಮಗಾಹಿನಃ || ೧೩ ||

ನೋಹಿಗಾಮದಸೀಯಾಮಾಜದ್ವಾರಭತಗಾನಯಾ |  
ಹಹ ಸಾಹಮಹೋದಾರದಾರವಾರ್ಗತಿಧುರಾಗಿರಾ || ೧೩ ||

ಯಾತುರಾಜಿದಭಾಭಾರಂ ದ್ಯಾಂ ವಮಾರುತಗಂಧಗಂ |  
ಸೋಗಮಾರಪದಂ ಯಕ್ಷತುಂಗಾಭೋನಘಯಾತ್ರಯಾ || ೧೪ ||

ಯಾತ್ರಯಾಘನಭೋಗಾತುಂ ಕ್ಷಯದಂ ಪರಮಾಗಸಃ |  
ಗಂಧಗಂತರುಮಾವದ್ಯಾಂ ರಂಭಾಭಾದಜಿರಾ ತು ಯಾ || ೧೪ ||

ದಂಡಕಾಂ ಪ್ರದಮೋರಾಜಾಲ್ಯಾಹತಾಮಯಕಾರಿಹಾ |  
ಸಸಮಾನವತಾನೇನೋಭೋಗ್ಯಾಭೋನತದಾಸನ || ೧೫ ||

ನಸದಾತನಭೋಗ್ಯಾಭೋ ನೋನೇತಾವನಮಾಸ ಸಃ |  
ಹಾರಿಕಾಯಮತಾಹಲ್ಯಾಜಾರಾವೋದಪ್ರಕಾಂಡದಂ || ೧೫ ||

ಸೋರಮಾರದನಜ್ಞಾನೋವೇದೇರಾಕಂಠಕುಂಭಜಂ |  
ತಂ ದ್ರುಸಾರಪಟೋನಾಗಾನಾನಾದೋಷವಿರಾಧಹಾ || ೧೬ ||

ಹಾಧರಾವಿಷದೋನಾನಾಗಾನಾಟೋಪರಸಾದ್ರುತಂ |  
ಜಂಭಕುಂಠಕರಾದೇವೇನೋಜ್ಞಾನದರಮಾರಸಃ || ೧೬ ||

ಸಾಗಮಾಕರಪಾತಾಹಾಕಂಕೇನಾವನತೋಹಿಸಃ |  
ನ ಸಮಾನರ್ದಮಾರಾಮಾಲಂಕಾರಾಜಸ್ವಸಾ ರತಂ || ೧೭ ||

ತಂ ರಸಾಸ್ವಜರಾಕಾಲಂಮಾರಾಮಾರ್ದನಮಾಸನ |  
ಸಹಿತೋನವನಾಕೇಕಂ ಹಾತಾಪಾರಕಮಾಗಸಾ || ೧೭ ||

ತಾಂ ಸ ಗೋರಮದೋಶ್ರೀದೋ ವಿಗ್ರಾಮಸದರೋತತ |  
ವೈರಮಾಸಪಲಾಹಾರಾ ವಿನಾಸಾ ರವಿವಂಶಕೇ || ೧೮ ||

ಕೇಶವಂ ವಿರಸಾನಾವಿರಾಹಾಲಾಪಸಮಾರವೈಃ |  
ತತರೋದಸಮಗ್ರಾವಿದೋಶ್ರೀದೋಮರಗೋಸತಾಂ || ೧೮ ||

ಗೋದ್ಯುಗೋಮಸ್ವಮಾಯೋಭೂದಶ್ರೀಗಖರಸೇನಯಾ |  
ಸಹಸಾಹವಧಾರೋವಿಕಲೋರಾಜದರಾತಿಹಾ || ೧೯ ||

ಹಾತಿರಾದಜರಾಲೋಕವಿರೋಧಾವಹಸಾಹಸ |  
ಯಾನಸೇರಖಗಶ್ರೀದ ಭೂಯೋಮಾಸ್ವಮಗೋದ್ಯುಗಃ || ೧೯ ||

ಹತಪಾಪಚಯೇಹೇಯೋ ಲಂಕೇಶೋಯಮಸಾರಧೀಃ |  
ರಾಜಿರಾವಿರತೇರಾಪೋಹಾಹಾಹಂಗ್ರಹಮಾರಘಃ || ೨೦ ||

ಘೋರಮಾಹಗ್ರಹಂಹಾಹಾಪೋರಾತೇರವಿರಾಜಿರಾಃ |  
ಧೀರಸಾಮಯಶೋಕೇಲಂ ಯೋ ಹೇಯೇ ಚ ಪಪಾತ ಹ || ೨೦ ||

ತಾಟಕೇಯಲವಾದೇನೋಹಾರೀಹಾರಿಗಿರಾಸಸಃ |  
ಹಾಸಹಾಯಜನಾಸೀತಾನಾಪ್ತೇನಾದಮನಾಭುವಿ || ೨೧ ||

ವಿಭುನಾಮದನಾಪ್ತೇನಾತಾಸೀನಾಜಯಹಾಸಹಾ |  
ಸಸರಾಗಿರಿಹಾರೀಹಾನೋದೇವಾಲಯಕೇಟತಾ || ೨೧ ||

ಭಾರಮಾಕುದಶಾಕೇನಾಶರಾಧೀಕುಹಕೇನಹಾ |  
ಚಾರುಧೀವನಪಾಲೋಕ್ಯಾ ವೈದೇಹೀಮಹಿತಾಹೃತಾ || ೨೨ ||

ತಾಹೃತಾಹಿಮಹೀದೇವೈಕ್ಯಾಲೋಪಾನವಧೀರುಚಾ |  
ಹಾನಕೇಹಕುಧೀರಾಶನಾಕೇಶಾದಕುಮಾರಭಾಃ || ೨೨ ||

ಹಾರಿತೋಯದಭೋರಾಮಾವಿಯೋಗೇನಘವಾಯುಜಃ |  
ತಂರುಮಾಮಹಿತೋಪೇತಾವೋದೋಸಾರಜ್ಞ ರಾಮಯಃ || ೨೩ ||

ಯೋಮರಾಜ್ಞ ರಸಾದೋಮೋತಾಪೇತೋಹಿಮಮಾರುತಂ |  
ಜೋಯುವಾಘನಗೇಯೋವಿಮಾರಾಭೋದಯತೋರಿಹಾ || ೨೩ ||

ಭಾನುಭಾನುತಭಾವಾಮಾಸದಾವೋದಪರೋಹತಂ |  
ತಂಹತಾಮರಸಾಭಾಕ್ಷೋತಿರಾತಾಕೃತವಾಸವಿಂ || ೨೪ ||

ವಿಂಸವಾತಕೃತಾರಾತಿಕ್ಷೋಭಾಸಾರಮತಾಹತಂ |  
ತಂಹರೋಪದವೋದಾಸಮಾವಾಭಾತನುಭಾನುಭಾಃ || ೨೪ ||

ಹಂಸಜಾರುದ್ಧ ಬಲಜಾಪರೋದಾರಸುಭಾಜನಿ |  
ರಾಜಿರಾವಣರಕ್ಷೋರವಿಘಾತಾಯರಮಾರಯಂ || ೨೫ ||

ಯಂರಮಾರಯತಾಘಾವಿರಕ್ಷೋರಣವರಾಜಿರಾ |  
ನಿಜಭಾಸುರದಾರೋಪಜಾಲಬದ್ಧ ರುಜಾಸಹಂ || ೨೫ ||

ಸಾಗರಾತಿಗಮಾಭಾತಿನಾಕೇಶೋಸುರಮಾಸಹಃ |  
ತಂಸಮಾರುತಜಂಗೋಪ್ತಾಭಾದಾಸಾದ್ಯಗತೋಗಜಂ || ೨೬ ||

ಜಂಗತೋಗದ್ಯಸಾದಾಭಾಪ್ತಾಗೋಜಂತರುಮಾಸತಂ |  
ಹಸ್ಸಮಾರಸುಶೋಕೇನಾತಿಭಾಮಾಗತಿರಾಗಸಾ || ೨೬ ||

ವೀರವಾನರಸೇನಸ್ಯ ತ್ರಾತಾಭಾದವತಾ ಹಿ ಸಃ |  
ತೋಯಧಾವರಿಗೋಯಾದಸ್ಯಯತೋನವಸೇತುನಾ || ೨೭ ||

ನಾತುಸೇವನತೋಯಸ್ಯದಯಾಗೋರಿವಧಾಯತಃ |  
ಸಹಿತಾವದಭಾತಾತ್ರಾಸ್ಯನಸೇರನವಾರವೀ || ೨೭ ||

ಹಾರಿಸಾಹಸಲಂಕೇನಾಸುಭೇದೀಮಹಿತೋಹಿಸಃ |  
ಚಾರುಭೂತನುಜೋರಾವೋರಮಾರಾಧಯದಾರ್ತಿಹಾ || ೨೮ ||

ಹಾರ್ತಿದಾಯಧರಾಮಾರವೋರಾಜೋನುತಭೂರುಚಾ |  
ಸಹಿತೋಹಿಮದೀಭೇಸುನಾಕೇಲಂಸಹಸಾರಿಹಾ || ೨೮ ||

ನಾಲಿಕೇರಸುಭಾಕಾರಾಗಾರಾಸೌಸುರಸಾಪಿಕಾ |  
ರಾವಣಾರಿಕ್ಷಮೇರಾಪೂರಾಭೇಜೇ ಹಿ ನನಾಮುನಾ || ೨೯ ||

ನಾಮುನಾನಹಿಜೇಭೇರಾಪೂರಾಮೇಕ್ಷರಿಣಾವರಾ |  
ಕಾಪಿಸಾರಸುಸೌರಾಗಾರಾಕಾಭಾಸುರಕೇಲಿನಾ || ೨೯ ||

ಸಾಗ್ಯತಾಮರಸಾಗಾರಾಮಕ್ಷಾಮಾಘನಭಾರಗೌಃ |  
ನಿಜದೇಪರಜಿತ್ಯಾಸ ಶ್ರೀರಾಮೇ ಸುಗರಾಜಭಾ || ೩೦ ||

ಭಾಜರಾಗಸುಮೇರಾಶ್ರೀಸತ್ಯಾಜಿರಪದೇಜನಿ |  
ಗೌರಭಾನಘಮಾಕ್ಷಾಮರಾಗಾಸಾರಮತಾಗ್ಯಸಾ || ೩೦ ||

|| ಇತಿ ಶ್ರೀ ರಾಘವ-ಯಾದವೀಯಂ ಸಂಪೂರ್ಣಂ ||

ಮಹೀಸುತಾ ಸುಹೃತ್ಯೇನ ಖ್ಯಾತೌ ಸತ್ಯಾನುಸಾರಿಣೌ |  
ದೀವ್ಯೇತಾಂ ಹೃದಯೇ ನಿತ್ಯಂ ದೇವೌ ರಾಘವಾಯಾದವೌ ||

|| ಇತಿ ಶ್ರೀಮದ್ವಾಜಪೇಯಸರ್ವಂಪ್ರತಿಷ್ಠಾಪ್ತೋರ್ಯಾಮಾದಿಯಾಜಿ ಶ್ರೀನಿವಾಸಾಚಾರ್ಯನಂದನ  
ರಘುನಾಥಾರ್ಯದೀಕ್ಷಿತ ತನಯಸ್ಯ ಶ್ರೀಮತ್ಕಾಂಚೀಪುರವಸತೇಃ ಆತ್ರೇಯವೇಂಕಟಾಚಾರ್ಯ ಯಜ್ಞನಃ  
ಕೃತಿಷು ರಾಘವಯಾದವೀಯಚರಿತಾಖ್ಯೇ ದುಷ್ಕರಕಾವ್ಯೇ ಪ್ರಥಮಭಾಗಃ ||